



MALTA
**QORTI CIVILI
PRIM' AWLA
ONOR. IMHALLEF
JACQUELINE PADOVANI GRIMA**

Seduta tas-17 ta' April, 2015
Rikors Numru. 855/2013

**Fl-atti tar-Rikors Nru 368/2013 JPG
fl-ismijiet:**

**Vincent Edward Ciliberti (ID
749749 M) fil-kwalita tieghu ta'
sekwestratarju gudizzjarju tas-
socjeta Resort Hotels Limited (C
616)**

Vs

**Finvest International Limited
(C 4855)**

Il-Qorti ,

Rat ir-rikors guramentat ta' Finvest International Limited (C4855), tal-4 ta' Settembru 2013
li jaqra hekk:

Kopja Informali ta' Sentenza

1. *Illi fis-26 ta' Marzu 2013 Vincent Edward Ciliberti fil-kwalita tieghu premessa talab u ottjena il-hrug ta' Mandat ta' Sekwestru (kopja informi ta' liema qeda tigi hawn annessa u mmarkata Dokument'A' fl-ammont ta' mitejn u tletin elf mija u tmienja u tletin Euro u seba u hamsin centezmu (€230,138.57);*
2. *Illi preliminarjament a skanz ta' ripetizzjoni l-esponenti taghmel riferenza ghar-risposta u dokumenti kollha fl-atti ta' dan il-process minn fejn jirrisulta b'mod inekwivoku illi l-ammont illi qed jitlob m'huwiex gustifikat.*
3. *Illi mill-fatti esposti ma jkunx ragjonevoli illi l-imsemmi mandat jibqa jsehh.*
4. *Illi f'kull kaz l-intempestivita li biha nhareg l-att kawtelatorju odjern juri l-intenzjoni malizjuza u l-frivolita 'da parti tar-rikorrenti.*
5. *Illi fi zmien hmistax -il jum qabel ma nhareg l-att kawtelatorju l-esponenti bl-ebda mod ma ntablab ihallas l-allegat dejn u ma kien hemm l-ebda raguni ta' urgenza ghall-hrug tieghu.*
6. *Illi tenuti in konsiderazzjoni l-aspetti kollha suesposti il- materja ghandha tigi serjament indagata minn dina l-Qorti; ghandu jigi nvestigat jekk mandat bhal dana kellux jinhareg u tghaddi biex tikkundanna lir-rikorrenti ihallas il-penali prevista mill-ligi.*

Ghaldaqstant l-esponenti titlob bir-rispett illi din l-Onorabbli Qorti jogghobha in vista tas-suespost:

- a. Tirrevoka ghal kollox il-precitat Mandat ta' Sekwestru Kawtelatorju Numru 479/13 a tenur tal-Artikolu 836(1) tal-Kap 12.*
- b. Tiddikjara illi l-istess Mandat Kawtelatorju huwa wiehed malizjuż, vessatorju u frivolu.*

Kopja Informali ta' Sentenza

c. Tikkundana lir-rikorrenti jhallas l-penali kontemplata fl-Artikolu 836(8) tal-Kap 12 billi naqas milli jinterpella lill-esponenti thallas fit-terminu kontemplat fl-Artikolu 866 (8) (b) tal-Kap 12 u peress illi t-talba tar-rikorrenti hi wahda li saret b'malizzja.

d. Tordna ai termini tal-Artikolu 838 A tal-Kap 12 sabiex ir-rikorrenti fi zmien qasir u perentorju prefiggendo jgib garanzija xierqa sabiex taghmel tajjeb ghall-hlas tal-penali li tista tinponi din il-Qorti u tad-danni u mghax."

Rat li l-atti tar-rikors promotorju, d-digriet u tal-avviz tas-smiegh gew debitament notifikati lil kontro parti skond il-ligi;

Rat ir-risposta tas-Sekwestarju Gudizzjarju Vincent Edward Ciliberti tal-25 t'Ottubru 2013 (a. fol. 53 et seq.) li taqra hekk:

- 1. Fl-ewwel lok illi din l-Onorabbli Qorti ma ghandha tiehu l-ebda kunsiderazzjoni tar-rikors li permezz tieghu qieghed inter alia jintalab ir-revoka tal-mandat ta' sekwestru bin-numru 479/2013 stante illi dan gie intavolat fl-atti tal-kawza ghall-kanonizzazzjoni tal-kreditu bin- numru 368/2013 kif ampjament jirrizulta mill-okkjo u ghalhekk l-istess rikors qatt ma kellu jigi kkunsidrat daqs li kieku ma jaghmlix parti mill-atti procedurali bin-numru 368/2013 JPG.*
- 2. Illi fit-tieni lok u minghajr pregudizzju ghas-suespost, illi r-rikors tas-socjeta' Finvest International Limited huwa null stante illi :*
 - a. it-talba ghall-hrug ta' kontro-mandat ma kellha qatt ssir fl-atti procedurali ta' kawza ghal kanonizzazzjoni ta' kreditu bin-numru 368/2013JPG izda fl-atti tal-mandat ta' sekwestru bin-nurmu 479 /13;*
 - b. ir-rikors ma jsewgix ir-rekwiziti tassattivi tal-Artikolu 863(2) tal-Kodici ta' Organizazzjoni u Procedura Civili li jiddisponi illi : "Il-persuna li taghmel ir-rikors skont is- subartikolu (1) ghandha , flimkien mar- rikors , tipprezenta bil-miktub is-sottomissjonijiet kollha li tkun trid taghmel flimkien mod-dokumenti kollha li jsostnu t-talba li tkun trid tipprezenta", tant illi kif jirrizulta l-unika dokument li gie esebit huwa kopja tal-mandat ta' sekwestru kawtelarju filwaqt li l-ebda sottomissjonijiet ma*

Kopja Informali ta' Sentenza

saru per konsegwenza ta' liema l-esponenti ma jistghax mir-rikors jifhem ir-ragunijiet ghaliex qeghda tintalab ir-revoka tal-mandat;

c. illi r-rikors jikkonsisti biss f'talba generika u r-rikorrenti ma indikax ir-raguni jew ragunijiet kif elenkati fis-sub-incizi (a) sa (f) tal-Artikolu 836 tal-Kodici ta' Organizazzjoni u Procedura Civili;

3. Illi minghajr pregudizzju ghas-suespost, l-esponenti ma ghandu l-ebda oggezzjoni li Resort Hotels Limited taghti xi forma ta' garanzija at termini tal-Artikolu 838A tal-Kodici ta' Organizazzjoni u Procedura Civili, b'dan illi din l-Onorabli Qorti ghandha tingieb a konoxxenza tal-fatt illi Finvest International Limited hija azzjonista ta' Resort Hotels Limited u hija ben konoxxenti illi Resort Hotels Limited ma ghandha l-ebda assi li permezz taghhom hija tista' taghti xi forma ta' garanzija kif mitluba mir-rikorrenti.

4. Illi l-hrug tal-mandat ta' sekwestru kien ferm urgenti, u ghalhekk ma tezisti l-ebda malizja jew frivolita' kif allegata mir-rikorrenti, u dan ghaliex l-istess mandat gie intavolat u nhareg fl-istess jum li fih sar it-trasferiment ta' propjeta' immoblijari appartenenti lis-socjeta' Resort Hotels Limited, fliema gurnata Finvest International Limited rceviet is-somma ta' €163,056.14 permezz ta' draft bankarju mahrug minn Lombard Bank Malta plc bin-numru 355."

Semghet ix-xhieda bil-gurament;

Rat il-verbal tal-partijiet tas-6 ta' Novembru 2013 li permezz tieghu l-partijiet qabblu li t-termini legali ghandhom jigu estizi;

Rat id-digriet tas-16 t'Ottubru 2013 (a fol. 40) illi bih il-Qorti ordnat li jigu allegati l-atti 368/2013 ma dan il-process;

Rat d-dokumenti u l-atti kollha tal-kawza;

Semghet it-trattazzjoni tal-partijiet;

Ikkonsidrat:

Mark Gatt (a fol. 44 et seq) ikkonferma bil-gurament ir-risposta li huwa ta fil-proceduri 368/2013 u cioe' minn fejn jirrizulta illi s-self minn Michael Farrugia lis-socjeta' Resort Limited sar in vista ta' diffikultajiet finanzjarji tal-istess socjeta' (– Vide Dok. A a fol. 65 u Dok. B a fol. 66) li kienet tehtieg a *cash injection* sabiex tkun tista' ssalda diversi debiti. Gatt xhed illi l-lukanda kellha taghti somom sostanzjali lil Bank of Valletta u li kieku s-somma mislufa minn Farrugia ghaddiet fil-kont bankarju tal-kumpanija, ovvjament kienet tinqabad mill-bank. Is-somma mislufa ghaddiet fil-kont tas-socjeta' City Securities Limited – Vide Dok. C a fol. 67, u qatt m'ghaddiet fil-kont bankarju ta' Finvest International Limited, izda din bhala azzjonista maggoritarja ta' Resort Hotels Limited amministrat is-somma mislufa sabiex din tintuza ghall-iskopijiet intizi.

Dan jirrizulta b'mod ampju mill-*accounts* redatti minn Vincent Bonello. Jirrizulta ukoll mill-konteggi maghmulin mill-awditur Brimmer – Vide Dok. A fol. 13 u 27 tal-atti 368/2013 fejn hemm indikati *t-third party loans*.

Mill-affidavit t'Eric Brimmer *accountant* tas-socjeta' Resort Hotels Limited (proprietarja tal-Hotel San Julian f'San Giljan), jirrizulta li fil-11 ta' Gunju 1996 Michael Farrugia sellef lil Resort Hotels Limited (RHL) is-somma ta' Lm98,798.49 ekwivalenti ghal €230,139 u dana sabiex RHL thallas varji debiti u taghmel tiswijiet mehtiega fil-lukanda msemmija sabiex tottempora ruhha mal-kundizzjonijiet tal-licenzja tal-MTA. Brimmer ikkonferma li s-somma mislufa ma gietx depozitata fl-akkont bankarju ta' RHL, izda f'ta City Securities Limited, u dana minhabba sekwestri bankarji. Brimmer ikkonferma li s-somma mislufa minn Farrugia illum giet mhallsa konsegwenti ghal bejgh tal-lukanda San Julian minn RHL.

Philip Gatt a fol. 48, ikkonferma x-xhieda ta' Brimmer. Ikonferma il-*loan* ta' Michael Farrugia lil RHL, u li din giet riflessa fl-*audited accounts* ta' RHL, tas-sena 2009.

Illi l-ammont misluf huwa mhallas mis-sekwestratarju Vincent Ciliberti fl-intier tieghu skond kuntratt datat 26 ta' Marzu 2013 atti Nutar Andre Farrugia u ebda talba gudizzjarja ma giet intavolata qabel ma nhareg is-sekwestru 479/2013. Gatt ikkonferma illi Finvest International Limited qatt ma ghamlet uzu mill-flus mislufa lil RHL ghal skopijiet taghha.

Kopja Informali ta' Sentenza

Fl-affidavit tieghu a fol. 50, Mark Gatt ikkonferma x-xhieda tieghu moghtija quddiem din il-Qorti u ghamel referenza ghal *Annual Report and Financial Statements/ 2009* cioe' Dok. A tal-atti 368/2013 b'mod partikoli ghal pagna 27 tal-istess atti, paragrafu numerat sitta, fejn hemm indikat *third party loan* fis-somma ta' €97,547.

Gatt informa lil Qorti illi fid-29 ta' Marzu 1999 Cities Securities Limited (CSL) **amalgamat** ma s-societa Finvest International Limited (FIL)– Vide Dok. D a fol. 37 fl-atti 368/2013; illi fl-*audited accounts* Dok. A a fol. 28 para. 10 fl-atti 368/2013 tidher ic-cifra ta' €230,139 indikata bhala *loan from third party* is-somma mislufa ta' Michael Farrugia imhallsa fl-intier taghha skond il-kuntratt 26/3/13 atti tan-Nutar Andre Farrugia Dok. MG – Vide fol. 52 ta' dawn l-atti. Gatt ikkonferma illi s-socjeta' FIL qatt ma ghamlet uzu mill-flus mislufa lil RHL.

Di piu' ebda att gudizzjarju ghal-hlas tas-somma mitluba ma giet intavolata hmistax –il gurnata qabel il-hrug tal-mandat ta' Sekwestru Kawtelatorju.

Gew ezebiti l-*Memorandum and Articles of Association* ta' CSL – Vide Dok. Q a fol. 108 et seq. ta' FIL – Vide Dok. QX1 a fol. 152 et seq; u l-amalgamazzjoni taz-zewg kumpaniji- Vide Dok. QX2 sa 4 a fol. 192 sa 194. Gie ezebit ukoll l-kontro-mandat 858/2009 milqugh 7 ta' Gunju 2009.

Janet Lepre a fol. 199 ikkonfermat cheque tal-Lombard Bank numru 355 f'ammont ta' €163, 056.14 Dok. L1 a fol. 201 mahrug favur Finvest International Limited.

Mark Gatt in kontro ezami (a fol. 202) xhed illi fil-2006 s-sitwazzjoni ta' RHL mal-Bank of Valletta kienet mwergha- kif jidher minn anness Dok. A a fol. 65. Gatt xhed illi Dok C kien document bankarju li juri *bank transfer* ta' Lm98,000 lil CSL minn Chase Manhattan Bank, Mid Med Bank fid-19 ta' Gunju 1996.

Gatt xhed illi s-somma dovuta ta' Lm98,000 bdiet tigi redotta konsistentiment sakemm kien baqa biss 4,000 – vide fol. 35/36 tal-atti 368/2013. Il-*ledgers* gew preparati mill-*auditer* Eric Brimmer (a fol. 204)

Minn dan l-ammont ta' Lm98,000, RHL kellha thallas pagamenti lil BOV, pagamenti ghal *refurbishment*, hlas ta' kontijiet tad-dawl u ilma. Il-*ledgers* ta' Brimmer juru dana kollhu.

Kopja Informali ta' Sentenza

Gatt ikkonferma li BOV kien ghamel pressjoni fuq RHL biex thallas d-dejn lilu dovut u din kienet r-raguni ghas-self miksub minn Michael Farrugia – Vide fol. 205.

Raymond Aquilina, *Head of Litigation Section, - Recoveries Department* tal-BOV xhed illi r-relazzjoni bankarja ma RHL ilha ghal sitta u erbghin sena (46) fejn facilitajiet bankarji inghataw minn Scicluna's Bank u Tagliaferro Bank u sussegwentement minn BOV. In vista ta' problemi finanzjarji f'1990, l-*overdrafts* inqalbu f'*loans* u l-Hotel inbieghet lil terzi. Gie nominat sekwestratarju gudizzjarju biex jamministra, u cioe Dr. Godwin Muscat Azzopardi u sussegwentement Vincent Ciliberti.

Gatt ezebixxa Dok. BX(fol. 218) li juru d-depoziti li saru ghas-saldu tal-ammont dovut. Id-depoziti waqfu fi Frar 2008 u kien hemm li bdew il-problemi.

Raymond Aquilina xhed illi fis-7 ta' Lulju 2005 il-bilanc dovut kien Lm30,000 (*overdrafts* saru *loans reducing only*). Aquilina xhed li kieku dahal pagament ta' Lm100,000 f'dawk iz-zminijiet, ghalkemm ma kienx hemm sekwestri, dawn il-flus kienu jkunu jistghu jingibdu biss bi ftehim mal-bank.

Vincent Bonello a fol. 219 *Accountant* u *Auditer* ta' RHL nominat mill-Qorti u muri d-Dok. C a fol. 36 tal-atti 368/2013, ikkonferma li dan kien parti minn *general ledger* tas-socjeta' li juri li ammont misfluf ghadda minn l-akkont ta' CSL lil Finvest. Bonello xhed illi l-flus avanzati jidhru rekordjati fil-kotba ta' RHL izda marru f'*account* ta' Finvest dirett (a fol. 220) u ezebixxa VB 1 u VB a fol. 223 tal-atti 368/2013.

Vincent Edward Ciliberti a fol 46 et seq f'affidavit tieghu xhed illi kien gie mahtur bhala sekwestatarju sudizzjarju ta' diversi socjetajiet inkluz RHL minn 9 ta'Jannar 2006 in sostituzzjoni ta' stralcjarju precedenti ta' Dr. Godwin Muscat Azzopardi .

Kien iltaqa ma Dr Muscat Azzopardi li kien informah verbalment bil-qaghda ta' RHL – Vide para (i) sa (x) fol 46/47 tal-atti 368/2013)

Vincent Ciliberti xhed illi ma inghata ebda dokument jew korrisondenza. Illi ghalhekk kien talab lil Qorti tal-Appell sabiex jinhatar *accountant*. Gie nominat Donald Said li sussegwentement gie sostwit bl-*accountant* Vincent Bonello.

Kopja Informali ta' Sentenza

Illi fil-laqgħa mal-HSBC Bank Malta Plc tal-11 ta' Dicembru 2006, li għaliġa kien prezenti ukoll Mark Gatt, Ciliberti skopra li appartu d-dejn mal-bank, Mark Gatt kien ssellef Lm100,000 minn għand certu Michael Farrugia.

Minn aktar indagni Ciliberti skopra illi fil-6 ta' Gunju 1996 b'att pubbliku fl-atti tan- Nutar Robert Muscat sehh s-self indikat – Vide Dok, VEC 1 a fol. 52 tal-atti 368/2013.

Ciliberti xhed illi fl-1 ta' Gunju 2007 huwa kien hallas l-ewwel pagament lil Michael Farrugia.

Għalhekk Ciliberti fetah kont kurrenti fit-22 ta' Mejju 2007, wara li sab li s-socjetajiet li kien jamministra kellhom biss loan u overdraft accounts u dan sabiex ikun f'qaghda li jhallas il-pagament dovuti – u cioe' lil Enemalta, MTA, Kummissarju Taxxi Interni u c-cnus.

Ciliberti f'para 10 a fol. 49 jagħti dettalji tad-dhul fjakk tas-socjetajiet u ha hsieb jintavola mandati u proceduri sabiex lukanda tkun f'qaghda li tinbiegh.

Fil-24 ta' Jannar 2008 saret pressjoni mill-Bank of Valletta sabiex kull dhul jghaddi lill-istess bank u mhux lil Michael Farrugia.

Fil-4 ta' Frar 2008 mill-*ledger* mghoddija minn Brimmer lil Vincent Bonello, jirrizulta li l-maggior parti ta' Lm100,000 self ta' Michael Farrugia ghaddiet għas-socjeta' FIL. Għalhekk Ciliberti ddecieda li ma jibqghax jhallas lil Farrugia.

Gatt wera d-disaprovazzjoni tieghu dwar dan u ssugerixxa diversi metodi li bih Ciliberti "seta" jhallas lil Farrugia jew li Gatt jhallas lil Farrugia imbghad jigi rimbursat minn Ciliberti għall-insaputa ta' BOV. Ciliberti rrifjuta li jagħmel dan.

Ciliberti xhed illi appartu dana kollu, kien hemm dizgwid serju bejn Mark Gatt u missieru Philip Gatt u d-direttur l-iehor tas-socjetajiet, cioe' Adrian Busietta, tant illi n-negozju kien isir tramite l-avukati difensuri tagħhom.

Kopja Informali ta' Sentenza

Illi ghar-rigward ta' x'sar minn Lm100,000 mislufa, Ciliberti afferma li dan jista' jinghad mill-*accountant* mahtur u cioe Vincent Bonello .

Eric Brimmer in kontro ezami a fol. 88 et seq. xhed illi Finvest International Limited kienet il-*parent company* tas-socjetajiet inkluz City Securities Limited u Hotel Services Limited. Illi s-self ta' Lm100,000 minghand Michael Farrugia dahal fil-kont bankarju ta' City Services izda riedu jigu rifless fl-*accounts* ta' FIL. Mistoqsi jekk fi RSL kienx hemm *shareholders* oltre minn Mark Gatt u missieru Philip Gatt, Brimmer xhed li kien hemm terzi.

Brimmer xhed illi l-flus kollha tas-self kienu jghaddu tramite Hotel Services Limited ghal bzonnijiet ta' RHL, tant hu hekk li sa 2009, Hotel Services Limited sussidjarja ta' FIL kellha tiehu €400,000 – Vide fol. 92 u 93.

Permezz ta' nota tal-20 ta' Frar 2014 gie ezebit d-digriet tal-Imhallef Dr. F. Camilleri – vide fol. 103/4 li permezz tieghu hatar lil Dr Godwin Muscat Azzopardi bhala sekwestratarju gudizzjarju fid-9 ta' Mejju 1997 a fol. 103 u 104.

Illi in segwitu tal-hatra tieghu Dr. Godwin Muscat Azzopardi talab ghal precizjoni tad-doveri tieghu, u l-Imhallef Camilleri laqa l-ewwel u t-tieni talba ta' Dr. Muscat Azzopardi waqt li ddefinixxa t-tielet talba tieghu rigward l-onorarju tieghu, u l-ispejjez inkorsi.

Ghaldaqstant dik il-Qorti laqghet it-talba u kkonfermat li s-sekwestratarju gudizzjarju kien ***“awtorizzat li jagixxi bil-poteri kollha tad-Diretturi u in sostituzzjoni tal-istess, dejjem fl-interest tas-salvagwardja tad-drittijiet marbutin mal-azzjonijiet tas-socjeta’;”*** u kien ***“awtorizzat li jingagga persuni u jutilizza mezzi idonei ghal-gestjoni tal-istess lukanda...”*** Vide digriet a fol. 108 li jaghmel referenza ghat-talbiet numru wiehed u tnejn tar-rikors ta' Dr. Muscat Azzopardi li jidhru a fol. 106 tal-atti 855/2013.

In kontro ezami Vincent Ciliberti a fol.135 et seq. ikkonferma d-digrieti tal-hatra ta sekwestratarju gudizzjarju precedenti cioe' Dr. Godwin Muscat Azzopardi u l-hatra tieghu in sostituzzjoni ta' Dr. Muscat Azzopardi. Huwa ikkonferma li qabel ma ntavola il-kawza huwa ma laqqghax il-Bord u ma gie moghti ebda rizzoluzzjoni tal-Bord tad-Diretturi li awtorizzatu biex jipprocedi bil-kawza odjerna, u dana 'l ghaliex *“kelli l-poteri tad-Diretturi”* moghtija lill mill-Qrati kemm skond id-digriet tal-Imhallef F. Camilleri u kif ukoll mill-Qorti tal-Appell.

Ikkonsidrat:

It-talba odjerna tirrigwarda talba ghar-revoka ta' mandat ta' sekwestru kawtelatorju 479/2013 ai termini tal-Artikolu 836(1) tal-Kapitolu 12.

Illi l-artikolu 836 (1) tal-Kapitolu 12 tal-Ligijiet ta' Malta jipprovdi li:-

“(1) Minghajr ebda pregudizzju ghal kull jedd iehor taht dan il-Kodici jew kull ligi ohra, l-intmat li jkun hareg att kawtelatorju kontrih jista' jaghmel rikors lill-qorti li tkun harget l-att kawtelatorju, jew inkella, jekk tkun saret kawza, jista' jaghmel rikors lill-qorti li tkun qeghda titratta dik il-kawza li fih jitlob li l-att kawtelatorju jigi revokat, sew ghal kollox sew f'parti minnu, ghal xi wahda minn dawn ir-ragunijiet li gejjin:-

(a) li l-att kawtelatorju m'ghadux iktar fis-sehh;

(b) li wahda mill-htigiet tal-ligi ghall-hrug tal-att kawtelatorju ma tkunx ghadha fil-fatt tezisti;

(c) li jkun hemm garanzija xierqa ohra sabiex tissodisfa l-pretensjoni ta' min ikun talab il-hrug tal-att kawtelatorju sew bil-hrug ta' att kawtelatorju iehor, jew inkella jekk dik il-garanzija ohra tista' ghas-sodisfazzjon tal-qorti tassigura bizzejjed il-pretensjoni;

(d) jekk jintwera li l-ammont mitlub ma jkunx prima facie gustifikat jew ikun eccessiv;

(e) jekk il-garanzija moghtija titqies mill-qorti li tkun bizzejjed;

(f) jekk jintwera li fic-cirkostanzi ma jkunx ragonevoli li jinzamm fis-sehh l-att kawtelatorju jew parti minnu jew dan l-att jew parti minnu mhuwiex aktar mehtieg jew gustifikabbli”.

Qabel ma tezamina, il-kawzali fuq indikati, din il-Qorti sejra isemmi uhud mill-principji elementari illi fuqhom jissejsu kawzi dwar Revoka ta' Mandati Kawtelatorji.

Il-Qrati enuncjaw principji mportanti fir-rigward ta' kawzi dwar revoka ta' Mandati Kawtelatorji **fejn l-ezami li hija mistennija illi taghmel il-Qorti huwa wiehed *prima facie***. Illi fil-kawza fl-ismijiet **“Castelli Av. Carmelo noe vs Focal Maritime Services Ltd et”** tas-**26 t`April 2002** per **Onor Imhalled Dr. G. Camilleri** intqal hekk:-

“Skond l-artikolu 836 (d) u (f) tal-Kap 12 jista' jigi revokat jekk jintwera li l-ammont mitlub ma jkunx 'prima facie' gustifikat jew ikun eccessiv jew jekk jintwera li fic-cirkostanzi ma jkunx ragonevoli li jinzamm fis-sehh l-att kawtelatorju jew parti minnu mhuwiex aktar mehtieg jew gustifikabbli. L-ezami li trid taghmel il-Qorti f'dan il-kuntest huwa wiehed 'prima facie'.”

Illi fid-digriet fl-ismijiet **“Joseph Camilleri et vs Anthony Gove' et”** tal-**10 ta' Mejju 2001** per **Onor Imhalled Dr. R. C. Pace** , u **“Josephine Sammut vs Emanuel Sammut et”** tad-**29 ta' Novembru 2001** per **Onor Imhalled Dr. R. C. Pace** inghad ukoll

*“li mid-dispozizzjoni tal-istess **Artikolu 836** jidher li l-unika ezami li trid taghmel din il-Qorti huwa dak biss ta' 'prima facie', u dan ghaliex il-mertu kollu jigi nvestigat fil-kawza propja bejn il-partijiet, u ghalhekk hemm limitazzjoni sinifikanti fl-ezami li trid taghmel l-Qorti f'dan l-istadju, u dan tenut kont li hawn 'si tratta' dejjem ta' procedura preliminari, li ghad qed tistenna l-ezitu finali tal-kawza proprja.”*

Hekk ukoll fid-decizjoni fl-ismijiet **“Tanya Chetcuti proprio et nomine vs Hugo Chetcuti”** tas- 27 ta' Gunju 2002 per Onor Imhalled Dr. R. C. Pace inghad:-

“Illi fil-fatt jista' jinghad li dak li trid taghmel il-Qorti f'din il-procedura huwa biss sabiex tezamina 'prima facie' jekk min hareg il-mandat kellux pretensjoni legali ghall-istess, u dan indipendentement jekk tali pretensjoni hijiex fondata jew le, peress li dan l-ahhar ezami jifforma l-mertu tal-kawza, li din il-Qorti bil-procedura premessa, ovvjament ghandha thalli fil-gudizzju taghha, jew ta' Qorti ohra, ghall-ezitu tal-kawza. (“P.J. Sutters Company Limited vs Concept Limited” – P.A. (RCP). 10 ta' Mejju 2001; “Visa Investments Ltd vs Blye Engineering Co. Ltd” P.A. (RCP) 7 ta' Frar 2001)”.

Vide ukoll (“Yorkie Clothing Industry Ltd” u “Calleja Cremona Dr. Lilian” –tat-30 ta' ` Mejju 2002 per Onor Imhalled Dr. R. C. Pace) kif ukoll **“John Zarb vs Port Cottonera Ltd”** tas-16 ta' Settembru 2002 per Onor Imhalled Dr. T. Mallia).

Ikkonsidrat

Mill-fatti fuq indikati jirrizulta b'mod abbastanza car u inekwivoku illi Vincent Ciliberti fil-kwalita' tieghu ta' sekwestratarju gudizzjarju kien inghata setghat ampjissimi biex jagixxi **“bil-poteri kollha tad- Diretturi u insostituzzjoni tal-istess”**dejjem fl-interess tas-salvagwardja tad-drittijiet tas-socjeta' rilevanti.

Isegwi ghaldaqstant illi b'dawn il-poteri ampjissimi lill moghtija minn Qorti kompetenti, qua sekwestratarju gudizzjarju, huwa kellu s-setgha li jintavola l-proceduri kollha necessarji sabiex jiprotegi d-drittijiet u l-interessi tas-socjetajiet fdati f'idejh. Infatti Ciliberti, qua sekwestratarju gudizzjarju, kien intavola u inizja diversi proceduri legali sabiex jigbor il-

Kopja Informali ta' Sentenza

fondi dovuti lis-socjetajiet rilevanti u ebda oppozizzjoni mid-Diretturi tas-socjetajiet ma giet registrata meta l-fondi kienu qeghdin jingabru.

Illi ghaldaqstant il-Qorti ma taghrax illi s-socjeta' rikorrenti FIL, ipprovat, **almenu sal-grad tal-prima facie**, illi l-Mandat ta' Sekwestru Kawtelatorju numru 479/2013 m' ghandux aktar fis-sehh; huwa nieqes minn wiehed mill-htigijiet tal-ligi ghal-hrug tieghu; li ngabet xi prova ta' garanzija xierqa ohra li tissodisfa l-pretensjonijiet; li l-mandat m'huwiex gustifikat jew eccessiv jew li m'huwiex ragionevoli li jibqa fis-sehh jew li m'huwiex gustifikabbli u dan aktar u aktar in vista tal-fatt illi Mark Gatt u missieru Philip Gatt ma humiex l'unici azzjonisti tas-socjetajiet rilevanti.

Gialadarba gew michuda l-ewwel zewg talbiet tas-socjeta' rikorrenti, isegwi li ma jistghux jigu milqugha t-talba ghal-hlas ta' penali, ai termini ta' 836(8) tal-Kapitolu 12, jew ghal-garanzija mitluba ai termini tal-838A tal-Kapitolu 12, aktar u aktar meta kif taf ben tajjeb is-socjeta' rikorrenti Finvest International Limited hija azzjonista ta' Resort Hotels Limited u konoxxenti tal-fatt li Resort Hotels Limited ma ghandha l-ebda assi li permezz taghhom hija tista' taghti xi forma ta' garanzija mitluba.

Ghal dawn il-mottivi l-Qorti tilqa' l-eccezzjonijiet ta' Vincent Edward Ciliberti nomine u tichad it-talbiet ta' Finvest International Limited, bl-ispejjez kontra Finvest International Limited.

Moqrija.

< Sentenza Finali >

-----TMIEM-----